

# NATIONAL NEWS BULLETIN (ODIA)

25 January - 2026

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଭୋଟ୍ ଦେବା କେବଳ ଏକ ରାଜନୈତିକ ଅଭିବ୍ୟକ୍ତି ନୁହେଁ ବରଂ ନାଗରିକଙ୍କ ବିଶ୍ୱାସର ପ୍ରତିଫଳନ - କହିଲେ ରାଷ୍ଟ୍ରପତି ।
- ଶିଳ୍ପ ଏବଂ ଷ୍ଟାର୍ଟଅପ୍ ଉଦ୍ୟୋଗ ସହିତ ସାମିଲ ଯୁବବର୍ଗଙ୍କୁ ଗୁଣବତ୍ତା ଉପରେ ଗୁରୁତ୍ୱ ଦେବାକୁ ପରାମର୍ଶ ଦେଲେ ପ୍ରଧାନମନ୍ତ୍ରୀ ।
- ଆକାଶବାଣୀର ମନ୍ କି ବାଟ୍ କାର୍ଯ୍ୟକ୍ରମରେ ଦେଶବାସୀଙ୍କୁ କଲେ ସମ୍ବୋଧନ ।
- ବିଶ୍ୱ ସ୍ୱାସ୍ଥ୍ୟ ସଂଗଠନରୁ ଓହରିଯିବା ନେଇ ଆମେରିକା ଦର୍ଶାଇଥିବା କାରଣ ସତ୍ୟ ନୁହେଁ ବୋଲି କହିଲେ ଡବ୍ଲ୍ୟୁଏଚ୍ଓ ମହାନିର୍ଦ୍ଦେଶକ ।

ଏବଂ

- ଭାରତ-ନ୍ୟୁଜିଲାଣ୍ଡ ମଧ୍ୟରେ ଗୁଆହାଟୀଠାରେ ଆଜି ଖେଳାଯିବ ତୃତୀୟ ଟି-୨୦ ମ୍ୟାଚ୍ ।

## ପ୍ରେସିଡେଣ୍ଟ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଭୋଟ୍ ଦେବା କେବଳ ଏକ ରାଜନୈତିକ ଅଭିବ୍ୟକ୍ତି ନୁହେଁ ବରଂ ଦେଶର ଗଣତାନ୍ତ୍ରିକ ନିର୍ବାଚନ ପ୍ରକ୍ରିୟା ପ୍ରତି ନାଗରିକଙ୍କ ବିଶ୍ୱାସର ପ୍ରତିଫଳନ । ନୂଆଦିଲ୍ଲୀରେ ଜାତୀୟ ଭୋଟର ଦିବସ ପାଳନ କାର୍ଯ୍ୟକ୍ରମକୁ ସମ୍ବୋଧନ କରି ରାଷ୍ଟ୍ରପତି କହିଛନ୍ତି ଭୋଟ୍

ପ୍ରଦାନ ମାଧ୍ୟମରେ ନାଗରିକ ସେମାନଙ୍କର ଆକାଂକ୍ଷା ପ୍ରକାଶ କରିଥାନ୍ତି । ନିକଟରେ ଉଦ୍‌ଯାପିତ ହୋଇଥିବା ଭାରତ ଇଣ୍ଟରନ୍ୟାସନାଲ କନ୍‌ଫରେନ୍ସ ଅନ୍ ଡେମୋକ୍ରାସି ଆଣ୍ଡ ଇଲେକ୍ଟୋରାଲ ମ୍ୟାନେଜମେଣ୍ଟରେ ୪୨ଟି ନିର୍ବାଚନ ପରିଚାଳନା ସଂସ୍ଥାର ଅଂଶଗ୍ରହଣ ଉପରେ ସେ ଆଲୋଚନା ପାତ କରିଛନ୍ତି ।

### V/O (President)

ଚଳିତବର୍ଷ ଏହି ଦିବସର ବାର୍ତ୍ତା ହେଉଛି “ମୋ ଭାରତ, ମୋ ଭୋଗ୍ : ଭାରତୀୟ ଗଣତନ୍ତ୍ର କେନ୍ଦ୍ରରେ ନାଗରିକ” । ନିର୍ବାଚନ ପ୍ରକ୍ରିୟାରେ ଅଂଶ ଉପରେ ଗୁରୁତ୍ୱ ଦେବା ଏବଂ ମତଦାତାଙ୍କୁ ସେମାନଙ୍କ ମତାଧିକାର ବ୍ୟବହାର ପାଇଁ ଗର୍ବ ଅନୁଭବ କରିବାକୁ ଉତ୍ସାହିତ କରିବା ଏହି ଦିବସର ଉଦ୍ଦେଶ୍ୟ ।

ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ନୂତନ ଭାବେ ପଞ୍ଜିକୃତ ଯୁବ ଭୋଟରମାନଙ୍କୁ ଭୋଟର ଫଟୋ ପରିଚୟ ପତ୍ର ପ୍ରଦାନ କରିଛନ୍ତି । ଏଥିସହ ରାଷ୍ଟ୍ରପତି ନିର୍ବାଚନ କ୍ଷେତ୍ରରେ ପ୍ରଯୁକ୍ତିବିଦ୍ୟା, ନିର୍ବାଚନ ପରିଚାଳନା, ଭୋଟର ସଚେତନତା ପଦକ୍ଷେପ ସମେତ ଅନ୍ୟାନ୍ୟ କ୍ଷେତ୍ରରେ ଶ୍ରେଷ୍ଠତା ପ୍ରଦର୍ଶନ କରିଥିବା ରାଜ୍ୟ ଏବଂ ଜିଲ୍ଲାସ୍ତରୀୟ ଅଧିକାରୀମାନଙ୍କୁ ପୁରସ୍କାର ପ୍ରଦାନ କରିଛନ୍ତି ।

### ଆକାଶବାଣୀ ଆଝାଡ଼ି

ଆକାଶବାଣୀର ସମ୍ପାଦ ସେବା ବିଭାଗ ଆଜି ଭୋଟର୍ ଶିକ୍ଷାଦାନ ସଚେତନତା ନିମନ୍ତେ ବୈଦ୍ୟୁତିକ ରେଡ଼ିଓ ବର୍ଗରେ ୨୦୨୪ ବର୍ଷପାଇଁ

ପୁରସ୍କାର ପାଇଛି । ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏହି ପୁରସ୍କାର ପ୍ରଦାନ କରିଥିଲେ । ମତଦାତା ଯୋଗଦାନ ଏବଂ ସଚେତନତା କ୍ଷେତ୍ରରେ ଏହି ପୁରସ୍କାର ଆକାଶବାଣୀର ଅବଦାନକୁ ଦର୍ଶାଉଥିବା କୁହାଯାଇଛି ।

## କ୍ରିକେଟ୍ - ଟି-ଟ୍ରେଣ୍ଟି

ଭାରତ ଏବଂ ନ୍ୟୁଜିଲାଣ୍ଡ ମଧ୍ୟରେ ଗୁଆହାଟୀର ବର୍ଷାପାରାସ୍ଥିତ ଏ.ସି.ଏ. ଷ୍ଟାଡ଼ିୟମ୍‌ରେ ଆଜି ତୃତୀୟ ଟି-ଟ୍ରେଣ୍ଟି ମ୍ୟାଚ୍ ଖେଳାଯିବ । ସନ୍ଧ୍ୟା ୭ଟାରେ ମ୍ୟାଚ୍ ଆରମ୍ଭ ହେବ । ଏହି ପାଞ୍ଚ ମ୍ୟାଚ୍‌ବିଶିଷ୍ଟ ଏହି ସିରିଜ୍‌ରେ ଭାରତ ୨-୦ରେ ଅଗ୍ରଣୀ ରହିଛି ।

ସେହିପରି ମହିଳା ପ୍ରିମିୟର ଲିଗ୍ କ୍ରିକେଟ୍‌ରେ ଭଦୋଦରାର ବି.ସି.ଏ. ଷ୍ଟାଡ଼ିୟମ୍‌ରେ ଗତ ସନ୍ଧ୍ୟାରେ ଅନୁଷ୍ଠିତ ମ୍ୟାଚ୍‌ରେ ଦିଲ୍ଲୀ କ୍ୟାପିଟାଲ୍‌ସ୍ ୭ ଓକେଟ୍‌ରେ ରୟାଲ୍ ଚ୍ୟାଲେଞ୍ଜର୍ସ୍ ବେଙ୍ଗାଲୁରୁକୁ ପରାସ୍ତ କରିଛି ।

ଆସନ୍ତାକାଲି ମହିଳା ପ୍ରିମିୟର ଲିଗ୍‌ରେ ରୟାଲ୍ ଚ୍ୟାଲେଞ୍ଜର୍ସ୍ ବେଙ୍ଗାଲୁରୁ ଏବଂ ମୁମ୍ବାଇ ଇଣ୍ଡିଆନ୍ସ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ ।

## ପ୍ରେଜ୍ - ଆଡ୍ରେସ୍

୧୨ତମ ଗଣତନ୍ତ୍ର ଦିବସର ଅବ୍ୟବହିତ ପୂର୍ବରୁ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଦେଶବାସୀଙ୍କୁ ସମ୍ବୋଧନ କରିବେ । ସନ୍ଧ୍ୟା ୭ଟାରେ ଆକାଶବାଣୀର ସମସ୍ତ ଜାତୀୟ ନେଟ୍‌ୱାର୍କ ଏବଂ ଦୂରଦର୍ଶନର ସମସ୍ତ ଚ୍ୟାନେଲ୍‌ରେ ଏହା ପ୍ରସାରଣ କରାଯିବ । ରାଷ୍ଟ୍ରପତିଙ୍କ ଅଭିଭାଷଣ ପ୍ରଥମେ

ହିନ୍ଦୀ ଏବଂ ପରେ ପରେ ଇଂରାଜୀ ଭାଷାରେ ପ୍ରସାରିତ ହେବ । ଏହାପରେ ଦୂରଦର୍ଶନର ବିଭିନ୍ନ ଆଞ୍ଚଳିକ ଚ୍ୟାନେଲରେ ସ୍ଥାନୀୟ ଭାଷାରେ ଏହାର ପ୍ରସାରଣ କରାଯିବ । ଆକାଶବାଣୀରେ ରାତି ସାଢ଼େ ୯ଟାରେ ରାଷ୍ଟ୍ରପତିଙ୍କ ଅଭିଭାଷଣର ଆଞ୍ଚଳିକ ଭାଷାନ୍ତରଣ ପ୍ରସାରଣ କରାଯିବ ।

## ଡବ୍ଲ୍ୟୁଏର୍ଡ଼ - ସ୍ତୁଏସ୍ ଓଡ଼ିଆଲ

ବିଶ୍ୱ ସ୍ୱାସ୍ଥ୍ୟ ସଂଗଠନ - ଡବ୍ଲ୍ୟୁଏର୍ଡ଼ରୁ ଓହରିଯିବା ନେଇ ଆମେରିକା ଦର୍ଶାଇଥିବା କାରଣ ସତ୍ୟ ନୁହେଁ ବୋଲି ବିଶ୍ୱ ସ୍ୱାସ୍ଥ୍ୟ ସଂଗଠନ ଡବ୍ଲ୍ୟୁଏର୍ଡ଼ର ମହାନିର୍ଦ୍ଦେଶକ ଟେଡ୍ରୋସ୍ ଆଧାନନ ଘେରୋସିଅସ କହିଛନ୍ତି ସାମାଜିକ ଗଣମାଧ୍ୟମ ପୋଷ୍ଟରେ ଏହି ପଦକ୍ଷେପ ନେଇ ସତର୍କ କରାଇ ସେ କହିଛନ୍ତି ଆମେରିକା ଏବଂ ବିଶ୍ୱକୁ ଏହି ନିଷ୍ପତ୍ତି ସୁରକ୍ଷା କ୍ଷେତ୍ରରେ ଦୁର୍ବଳ କରିବ । ଆମେରିକା ଭବିଷ୍ୟତରେ ବିଶ୍ୱ ସ୍ୱାସ୍ଥ୍ୟ ସଂଗଠନକୁ ପୁଣିଥରେ ଫେରିବା ନେଇ ଆଶାବ୍ୟକ୍ତ କରିଛନ୍ତି । ଡବ୍ଲ୍ୟୁଏର୍ଡ଼ରୁ ପ୍ରତ୍ୟାହାର ନେଇ ଆମେରିକା ଜାରି କରିଥିବା ବିଜ୍ଞପ୍ତି ଉପରେ ପ୍ରତିକ୍ରିୟା ରଖି ଶ୍ରୀ ଘେରୋସିୟସ ଏହା କହିଛନ୍ତି । ଡବ୍ଲ୍ୟୁଏର୍ଡ଼ ଅନେକ ସଫଳ କାର୍ଯ୍ୟକ୍ରମରେ ଆମେରିକାର ଅବଦାନ ଉପରେ ଶ୍ରୀ ଘେରୋସିୟସ ଆଲୋକପାତ କରିଛନ୍ତି । ପୂର୍ବରୁ ଆମେରିକା ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ ଡବ୍ଲ୍ୟୁଏର୍ଡ଼ ଓହରି ଯିବା ନେଇ କାର୍ଯ୍ୟବାହୀ ନିର୍ଦ୍ଦେଶରେ

ସ୍ଵାକ୍ଷର କରିଛନ୍ତି । ଜାତିସଂଘ ଏନେଇ ଆନୁଷ୍ଠାନିକ ଭାବେ ନୋଟିସ୍ ପାଇଛି । ସଂଗଠନର ନୀତି ଅନୁଯାୟୀ ନୋଟିସ୍ ଦେବାର ଗୋଟିଏ ବର୍ଷ ପରେ ପ୍ରତ୍ୟାହାର କାର୍ଯ୍ୟକାରୀ ହୋଇଥାଏ ।

## ଏନ୍ଏଚ୍ଏ-ହାକାଥନ

କାନପୁର ଆଇଆଇଟି ଠାରେ ଜାତୀୟ ସ୍ଵାସ୍ଥ୍ୟ ପ୍ରାଧିକରଣ ପକ୍ଷରୁ କୃତ୍ରିମ ବୁଦ୍ଧିମତା ଆଧାରିତ ସ୍ଵାସ୍ଥ୍ୟକ୍ଷେତ୍ର ପାଇଁ ଡିଜିଟାଲ ସାର୍ବଜନୀନ ସାମଗ୍ରୀ ବିକାଶ ସମ୍ପର୍କିତ ହାକାଥନ ଆଜି ଆୟୋଜିତ ହେଉଛି । ଇଣ୍ଡିଆ ଏଆଇ ଇମ୍ପାକ୍ଟ ସମ୍ମିଳନୀ ୨୦୨୬ ଆୟୋଜନ ପରିପ୍ରେକ୍ଷାରେ ଏହି ହାକାଥନ ଆୟୋଜିତ ହେଉଛି । ଡିଜିଟାଲ ସ୍ଵାସ୍ଥ୍ୟ ଏବଂ ତଥ୍ୟବିଜ୍ଞାନ ଜାତୀୟ ଗବେଷଣା ପ୍ରତିଷ୍ଠାନ ଏବଂ ଆଇଆଇଟି କାନପୁର ସହାୟତାରେ ଆୟୋଜିତ ଏହି ହାକାଥନ ଗତ ୧୯ ତାରିଖଠାରୁ ୬ ଦିନ ଧରି ଅନୁଷ୍ଠିତ ହୋଇଥିଲା । କୃତ୍ରିମ ବୁଦ୍ଧିମତା ସ୍ଵାସ୍ଥ୍ୟ ଆଧାରିତ ଭବିଷ୍ୟତ ପଦକ୍ଷେପ ନେଇ ଏ କ୍ଷେତ୍ରରେ କାର୍ଯ୍ୟ କରୁଥିବା ଗବେଷକ ଏବଂ ଅଂଶୀଦାରଙ୍କୁ ଏକତ୍ରିତ କରିବାରେ ଏହା ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଛି । ଜାତୀୟ ସ୍ଵାସ୍ଥ୍ୟ ପ୍ରାଧିକରଣର ସିଇଓ ଡକ୍ଟର ସୁନିଲ କୁମାର ବର୍ଣ୍ଣୋଡ୍ଡାଲ ଏହି କାର୍ଯ୍ୟକ୍ରମରେ ଯୋଗଦେଇ ସ୍ଵାସ୍ଥ୍ୟସେବା କ୍ଷେତ୍ରରେ କୃତ୍ରିମ ବୁଦ୍ଧିମତା ଆଧାରିତ ଇକୋ ସିଷ୍ଟମ ଗଠନ ଉପରେ ଗୁରୁତ୍ଵାରୋପ କରିଥିଲେ ।

# ଓଡ଼ିଶା-ମାଘ ସପ୍ତମୀ

ମାଘସପ୍ତମୀ ଅବସରରେ ଓଡ଼ିଶାର ପୁରୀ ଜିଲ୍ଲା କୋଣାର୍କ ନିକଟସ୍ଥ ଚନ୍ଦ୍ରଭାଗା ପୁଷ୍କରିଣୀରେ ଆଜି ଲକ୍ଷାଧିକ ଶ୍ରଦ୍ଧାଳୁ ବୁଡ଼ ପକାଇବା ସହ ସୂର୍ଯ୍ୟ ଦେବତାଙ୍କୁ ପୂଜାର୍ଚ୍ଚନା କରିଛନ୍ତି । ସୂର୍ଯ୍ୟୋଦୟ ପୂର୍ବରୁ ବହୁସଂଖ୍ୟାରେ ଶ୍ରଦ୍ଧାଳୁ ସେଠାରେ ଉପସ୍ଥିତ ହୋଇ ସୂର୍ଯ୍ୟଙ୍କ ପ୍ରଥମ କିରଣ ଦେଖିବା ପରେ ସ୍ନାନ କରିଥିଲେ । ପରମ୍ପରା ଅନୁଯାୟୀ ମାଧୁପୁରର ଶ୍ରୀ ତ୍ରିବେଣୀଶ୍ୱର ମହାଦେବ, ସନ୍ତୁପୁରର ଶ୍ରୀ ଐଶାନ୍ୟଶ୍ୱର ମହାଦେବ, କୁରୁଜଙ୍ଗର ଶ୍ରୀ ଦକ୍ଷିଣେଶ୍ୱର ମହାଦେବ ଚନ୍ଦ୍ରଭାଗା ତୀର୍ଥରେ ମହାସ୍ନାନ କରିଛନ୍ତି । ଏହାପରେ ସାଧୁସନ୍ଥ ଓ ଶ୍ରଦ୍ଧାଳୁ ବୁଡ଼ ପକାଇଛନ୍ତି । ରାଜ୍ୟ ବାହାରୁ ବହୁସଂଖ୍ୟାରେ ନାଗା ସାଧୁଙ୍କର ଏହି ଅବସରରେ ସମାଗମ ହୋଇଛି । ଭୁବନେଶ୍ୱର ଖଣ୍ଡଗିରିଠାରେ ଆଜିଠାରୁ ମାଘମେଳା ଆରମ୍ଭ ହୋଇଛି ।

## ନ୍ୟାସନାଲ ଚୁରିଜିମ

ଦେଶର ସଂସ୍କୃତି, ଇତିହାସ ସମ୍ପର୍କରେ ପ୍ରଚାର ଓ ପ୍ରସାରକୁ ଲକ୍ଷ୍ୟରଖି ଆଜି ଜାତୀୟ ପର୍ଯ୍ୟଟନ ଦିବସ ପାଳନ କରାଯାଉଛି । ୨୦୨୨ ମସିହାରେ ଆଜାଦିକା ମହୋତ୍ସବର ଅଂଶବିଶେଷ ଭାବେ ଏହି ଦିବସ ପାଳନ କରାଯାଇଥିଲା । ଚଳିତବର୍ଷର ବିଷୟବସ୍ତୁ ରହିଛି

‘ପରିବେଶ ଅନୁକୂଳ ଏବଂ ସ୍ଥାୟୀ ପର୍ଯ୍ୟଟନ ଅଭ୍ୟାସକୁ ପ୍ରୋତ୍ସାହନ ପ୍ରଦାନ’ । ପରିବେଶ ଅନୁକୂଳ ତଥା ପର୍ଯ୍ୟଟନ କ୍ଷେତ୍ରର ନିରନ୍ତର ବିକାଶ ଏହି ଦିବସ ପାଳନର ଅନ୍ୟତମ ଉଦ୍ଦେଶ୍ୟ ।

ନାଗାଲାଣ୍ଡ ମୁଖ୍ୟମନ୍ତ୍ରୀ ନେପ୍ତ୍ୟ ରିଓ କହିଛନ୍ତି ସେଠାକର ଐତିହ୍ୟ ଏବଂ ପରମ୍ପରାର ବିବିଧତାର ସମୃଦ୍ଧିକୁ ଏହି ଦିବସ ପାଳନ ପ୍ରୋତ୍ସାହନ ପ୍ରଦାନ କରିଥାଏ । ସାମାଜିକ ଗଣମାଧ୍ୟମ ପୋଷ୍ଟରେ ନିରନ୍ତର, ସଂସ୍କୃତି ପ୍ରତି ସମ୍ମାନଜନକ, ପରିବେଶ ଅନୁକୂଳ ଏବଂ ସ୍ଥାନୀୟ ସଂପ୍ରଦାୟ ପାଇଁ ଲାଭଦାୟକ ପର୍ଯ୍ୟଟନକୁ ପ୍ରୋତ୍ସାହନ ପ୍ରଦାନ କରିବାର ଆବଶ୍ୟକତା ଉପରେ ସେ ଗୁରୁତ୍ୱ ପ୍ରଦାନ କରିଛନ୍ତି ।

## କ୍ରିକେଟ୍ - ଟି-ଟ୍ୱେଣ୍ଟି

ଭାରତ ଏବଂ ନ୍ୟୁଜିଲାଣ୍ଡ ମଧ୍ୟରେ ଗୁଆହାଟୀର ବର୍ଷାପାରାସ୍ଥିତ ଏ.ସି.ଏ. ଷ୍ଟାଡିୟମରେ ଆଜି ତୃତୀୟ ଟି-ଟ୍ୱେଣ୍ଟି ମ୍ୟାଚ୍ ଖେଳାଯିବ । ସନ୍ଧ୍ୟା ୭ଟାରେ ମ୍ୟାଚ୍ ଆରମ୍ଭ ହେବ । ଏହି ପାଞ୍ଚ ମ୍ୟାଚ୍ ବିଶିଷ୍ଟ ଏହି ସିରିଜ୍ରେ ଭାରତ ୨-୦ରେ ଅଗ୍ରଣୀ ରହିଛି ।

ସେହିପରି ମହିଳା ପ୍ରିମିୟର ଲିଗ୍ କ୍ରିକେଟରେ ଭଦୋଦରାର ବି.ସି.ଏ. ଷ୍ଟାଡିୟମରେ ଗତ ସନ୍ଧ୍ୟାରେ ଅନୁଷ୍ଠିତ ମ୍ୟାଚ୍ରେ ଦିଲ୍ଲୀ କ୍ୟାପିଟାଲ୍ସ ୭ ଓକେଟ୍ରେ ରୟାଲ୍ ଚ୍ୟାଲେଞ୍ଜର୍ସ ବେଙ୍ଗାଲୁରୁକୁ ପରାସ୍ତ କରିଛି ।

ଆସନ୍ତାକାଲି ମହିଳା ପ୍ରିମିୟର ଲିଗ୍ରେ ରୟାଲ୍ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଏବଂ ମୁମ୍ବାଇ ଇଣ୍ଡିଆନ୍ସ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ ।